

# سُورَةُ الْاِيْلِ

## حاصلاتِ تعلّم

اس سبق کی تکمیل کے بعد طلبہ اس قابل ہو جائیں گے کہ :

1. سُورَةُ الْاِيْلِ کا تعارف، وجہ تسمیہ اور مرکزی مضمون جان سکیں۔
2. سُورَةُ الْاِيْلِ کے بنیادی مضامین اور علمی نکات جان سکیں۔
3. سُورَةُ الْاِيْلِ کا با محاورہ ترجمہ پڑھ کر اس کا فہم حاصل کر سکیں۔

### وجہ تسمیہ:

لیل کا معنی ہے: رات۔ اس سورت کی پہلی آیت میں رات کی قسم بیان کی گئی ہے۔ اسی مناسبت سے اس سورت کا نام سُورَةُ الْاِيْلِ ہے۔

### مرکزی مضمون اور مقصدِ نزول:

سُورَةُ الْاِيْلِ کا مرکزی مضمون مختلف کوششوں اور ان کے مختلف انجام کا بیان ہے۔

### شانِ نزول:

روایت کے مطابق اس سورت کی آخری آیات حضرت ابو بکر صدیق رضی اللہ تعالیٰ عنہ کی شان میں نازل ہوئیں، جنہوں نے کسی پر احسان جتلانے کے لیے نہیں بلکہ اللہ تعالیٰ کی رضا کے لیے سخاوت کا اعلیٰ ترین مظاہرہ فرمایا۔ آپ رضی اللہ تعالیٰ عنہ نے حضرت بلال رضی اللہ تعالیٰ عنہ اور دیگر بے یار و مددگار اہل ایمان کو خرید کر اللہ تعالیٰ کی رضا کے لیے آزاد کر دیا تھا۔ اس بنا پر اللہ تعالیٰ کی طرف سے آپ رضی اللہ تعالیٰ عنہ کو سب سے بڑے متقی ہونے کا شرف عطا فرمایا گیا اور ان کو خوش خبری دی گئی کہ اللہ تعالیٰ دنیا اور آخرت میں ان کو اس قدر اعزاز و اکرام سے نوازے گا کہ وہ راضی ہو جائیں گے۔

سُورَةُ الْاِيْلِ کے شروع میں بتایا گیا ہے کہ جس طرح انسانوں کی کوششیں مختلف ہوتی ہیں، اسی طرح ان

کے اعمال کے نتائج بھی مختلف ہوں گے۔ اللہ تعالیٰ انسان کو اسی راستے کی توفیق عطا فرماتا ہے جس راستے کو انسان اپنی مرضی سے اختیار کرتا ہے۔

اللہ تعالیٰ کی راہ میں خرچ کرنا، تقویٰ اختیار کرنا اور اچھی بات کی تصدیق کرنا نیک لوگوں کی صفات ہیں۔ نیکی کا راستہ فطرت کے قریب اور آسان ہے۔ اللہ تعالیٰ نیکی کرنے والوں کو جنت کی طرف لے جانے والے آسان راستے کی توفیق عطا فرماتا ہے۔

کنجوسی کرنا، لاپرواہی کرنا اور اچھی بات کو جھٹلانا بُرے لوگوں کی صفات ہیں۔ بُرائی کا راستہ فطرت سے دور اور مشکلات میں اضافہ کا سبب ہوتا ہے۔

سُورَةُ الْاٰیِل میں دو نتیجوں کا بیان ہے، یعنی نافرمانوں کے لیے عذاب اور فرماں برداروں کے لیے انعام۔



(۹۲) سُورَةُ الْاٰیِلِ مَكِّيَّةٌ (۹)

سورة ایل کی ہے (آیات: ۲۱ / رکوع: ۱)

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع جو بڑا مہربان نہایت رحم فرمانے والا ہے

وَ الْاٰیِلِ اِذَا یَغْشٰی ۱ وَ النَّهَارِ اِذَا تَجَلّٰی ۲ وَ مَا خَلَقَ الذَّکَرَ ۳ وَ الْاُنْثٰی ۴

قسم ہے رات کی جب وہ چھا جائے۔ اور دن کی جب وہ روشن ہو جائے۔ اور اس ذات کی (قسم) جس نے نر اور مادہ پیدا فرمائے۔

اِنَّ سَعِیْکُمْ لَشَتٰی ۵ فَاَمَّا مَنْ اَعْطٰی ۶ وَ اتَّقٰی ۷ وَ صَدَّقَ بِالْحُسْنٰی ۸

بے شک تمہاری کوشش ضرور مختلف ہے۔ تو جس نے (اللہ کی راہ میں مال) دیا اور پرہیزگاری اختیار کی۔ اور اچھی بات کی تصدیق کی۔

فَسَنِّیْسِرُهٗ ۹ لِّلْیُسْرِی ۱۰ وَ اَمَّا مَنْ بَخِلَ ۱۱ وَ اسْتَغْنٰی ۱۲ وَ کَذَّبَ بِالْحُسْنٰی ۱۳

تو ہم عنقریب اسے (نیکی کے) آسان راستے کے لیے سہولت دیں گے۔ اور جس نے بخل کیا اور (اللہ سے) بے پروا رہا۔ اور اس نے اچھی بات کو جھٹلایا۔

فَسَنِّیْسِرُهٗ ۱۴ لِّلْعُسْرِی ۱۵ وَ مَا یُغْنِی عَنْهُ مَالُهٗ ۱۶ اِذَا تَرَدّٰی ۱۷

تو ہم عنقریب اسے (بُرائی کے) مشکل راستے کے لیے سہولت دیں گے۔ اور اس کا مال اس کو فائدہ نہیں دے گا جب وہ (جہنم میں) گرے گا۔

اِنَّ عَلَیْنَا لَلْهُدٰی ۱۸ وَ اِنَّ لَنَا لَلْاٰخِرَةَ وَ الْاَوَّلٰی ۱۹ فَاَنْذَرْنٰکُمْ نَارًا تَلَظٰی ۲۰

بے شک ہدایت دینا ہمارے ہی ذمہ ہے۔ اور بے شک ہم ہی آخرت اور دنیا کے مالک ہیں۔ تو میں نے تمہیں بھڑکتی ہوئی آگ سے ڈرایا ہے۔

لَا يَصْلُهَا إِلَّا الْأَشَقَى ۝ الَّذِي كَذَّبَ وَتَوَلَّى ۝ وَ سَيُجَذَّبُهَا الْأَتْقَى ۝

اس میں وہی جگہ گا جو بڑا بدبخت ہے۔ جس نے (حق کو) جھٹلایا اور منہ پھیرا۔ اور عنقریب اس (جہنم) سے دُور رکھا جائے گا (اُسے) جو بڑا پرہیزگار ہے۔

الَّذِي يُؤْتِي مَالَهُ يَتَزَكَّى ۝ وَمَا لِأَحَدٍ عِنْدَهُ مِنْ نِعْمَةٍ تُجْزَى ۝

جو اپنا مال (اللہ کے راستہ میں) دیتا ہے تاکہ وہ پاک ہو جائے۔ اور کسی کا اس پر کوئی احسان نہیں کہ جس کا بدلہ دینا ہو۔

إِلَّا ابْتِغَاءَ وَجْهِ رَبِّهِ الْأَعْلَى ۝ وَلَسَوْفَ يَرْضَى ۝

مگر (وہ) صرف اپنے رب اعلیٰ کی رضامندی چاہنے کے لیے (مال دیتا ہے)۔ اور عنقریب وہ ضرور راضی ہو جائے گا۔



### درست جواب کا انتخاب کیجیے۔

1

لیل کا معنی ہے:

- (الف) صبح (ب) دوپہر (ج) شام (د) رات

روایت کے مطابق حضرت ابو بکر صدیق رضی اللہ تعالیٰ عنہ کا ذکر ہے:

- (الف) سُورَةُ الْفَجْرِ میں (ب) سُورَةُ الْبَلَدِ میں (ج) سُورَةُ الْيَلِ میں (د) سُورَةُ الشَّهِسِ میں

نیکی کا راستہ قریب ہے:

- (الف) فطرت کے (ب) شجاعت کے (ج) بصارت کے (د) ہمت کے

اللہ تعالیٰ انسان کو اس راستے کی توفیق دیتا ہے:

- (الف) جسے وہ اختیار کرے (ب) جس پر اس کا خاندان چلے (ج) جس پر معاشرہ چلے (د) جسے حکمران اختیار کرے

سُورَةُ الْيَلِ کے مطابق فطرت سے دور ہے:

- (الف) شہری زندگی (ب) دیہاتی زندگی (ج) برائی کا راستہ (د) نیکی کا راستہ

### مختصر جواب دیجیے۔

2

i سُورَةُ الْيَلِ کی وجہ تسمیہ تحریر کیجیے۔

ii سُورَةُ الْيَلِ کا مرکزی مضمون کیا ہے؟

iii سُورَةُ الْاِيْلِ ميں كس صحابى كى فضيلت كا بيان آيا هے ؟

تفصیلى جواب دیں۔

3

i سُورَةُ الْاِيْلِ كا تعارف اور مقصد نزول تحریر کیجیے۔

ii سُورَةُ الْاِيْلِ كے بنیادی مضامین اور اہم علمی نکات تحریر کیجیے۔

سرگرمیاں برائے طلبہ:

- اللہ تعالیٰ نے حضرت ابو بکر صدیق رضی اللہ تعالیٰ عنہ كو جن خصوصیات سے نوازا تھا، ان كى فہرست بنائیں۔
- صحابہ كرام رضی اللہ تعالیٰ عنہم كى سخاوت كے واقعات سكول كى اسمبلى ميں سنائیں۔
- قرآن مجید كى ان آیات كا مطالعہ کیجیے جن ميں صحابہ كرام رضی اللہ تعالیٰ عنہم اور اہل بیت رضی اللہ تعالیٰ عنہم كے فضائل آئے ہیں۔

ہدایات برائے اساتذہ كرام:

- طلبہ سے حضرت ابو بکر صدیق رضی اللہ تعالیٰ عنہ كے فضائل اور خدمات كا مذاكرہ کیجیے۔
- صحابہ كرام اور اہل بیت اطہار رضی اللہ تعالیٰ عنہم كى خدمات اور مناقب سے طلبہ كو آگاہ کیجیے اور اس موضوع پر ایک تقریرى مقابلہ منعقد كروائیں۔

